




# গণিত-বিজ্ঞান বাৰ্তা

## “ৰাষ্ট্ৰীয় আৱিষ্কাৰ অভিযান” ৰ এক পদক্ষেপ

## সৰ্বশিক্ষা অভিযান, অসম



সপ্তম বছৰ, প্ৰথম সংখ্যা

email : ssasmott@gmail.com

নাৰেঞ্চৰ - ডিচেম্বৰ, ২০১৬

## সূচীপত্ৰ

- খোঁৱা আৰু প্ৰদূষিত বায়ুৰে আৰু আমাৰ পৃথিৱী (সম্পাদকীয়) - ২ পৃষ্ঠা
- ২০১৫ চনৰ বিজ্ঞানৰ ন'বেল বঁটা, পলিথিনৰ অপকৰিভা-৩ পৃষ্ঠা
- বায়ুমণ্ডলীয় অজ'ন গেছ- উপস্থিতি সাপেক্ষে উপকাৰিতা আৰু অপকাৰিতা- ৪ - ৫ পৃষ্ঠা
- যোগ বিয়োগৰ মাহাত্ম্য - ৫ পৃষ্ঠা
- উচ্চ প্ৰাথমিক স্তৰত বিজ্ঞান বিষয়ৰ পাঠদান, যোগ অংকৰ খেল - ৬ পৃষ্ঠা
- প্ৰত্যাহ্বান - ৬ - ৭ পৃষ্ঠা
- শিতান : কুইজ, ছুড'কু - ৮ পৃষ্ঠা
- 'কুশল হওঁক'- (হাঁচি ৰ বিজ্ঞান সম্যক বিস্লেষণ) - ৯ পৃষ্ঠা
- ভাৰতৰ প্ৰাক্তন ৰাষ্ট্ৰপতি তথা বিশ্ববিখ্যাত বিজ্ঞানী ভাৰতৰত্ন এ. পি. জে, আন্দুল কালামৰ প্ৰতি শ্ৰদ্ধাঞ্জলি, বৰ্ষাবণ্য 'পৰা' ৰ এক সমীক্ষা- ১০ পৃষ্ঠা
- মহাকাশত এখন 'নতুন পৃথিৱী' আৱিষ্কাৰ - ১১ পৃষ্ঠা

## শিক্ষক-শিক্ষয়িত্ৰী তথা ছাত্ৰ-ছাত্ৰীৰ প্ৰতি গোহাৰি

‘ৰাষ্ট্ৰীয় আৱিষ্কাৰ অভিযান’ ৰ অধীনত ‘গণিত-বিজ্ঞান বাৰ্তা’ নামৰ বাৰ্তা পত্ৰিকাখনৰ জৰিয়তে গণিত আৰু বিজ্ঞানৰ কিছু ন-পুৰণি কথা ছাত্ৰ-ছাত্ৰীসকলক জনোৱাৰ ব্যৱস্থা কৰা হৈছে। শিক্ষক-শিক্ষয়িত্ৰী সকলে বাৰ্তাখন বিদ্যালয়ৰ জাননী ফলকৰ জৰিয়তে, প্ৰাতঃ সভা বা শ্ৰেণীকোঠাত দলগত কাৰ্যৰ জৰিয়তে ছাত্ৰ-ছাত্ৰীক পঢ়িবলৈ উৎসাহিত কৰে যেন। শিক্ষক-শিক্ষয়িত্ৰী তথা ছাত্ৰ-ছাত্ৰীসকলে এই বাৰ্তা পত্ৰিকাখনত প্ৰকাশ কৰাৰ বাবে গণিত-বিজ্ঞানৰ লেখনি/বাৰ্তাৰ লগতে তেখেত সকলৰ মতামত আৰু গঠনমূলক দিহা-পৰামৰ্শ প্ৰেৰণ কৰিব পাৰে।

## মিছন সঞ্চালকৰ একাষাৰ

অসম সৰ্বশিক্ষা অভিযান মিছনৰ ৰাজ্যিক কাৰ্যালয়ৰ শিক্ষক প্ৰশিক্ষণ গোটৰ আশাসুধীয়া চেষ্টাৰ ফলশ্ৰুতি হিচাপে বিগত চাৰি বছৰ ধৰি গণিত-বিজ্ঞান বাৰ্তাখন প্ৰকাশ হৈ আহিছে। উল্লেখনীয় যে, এই বাৰ্তাখনে অসমৰ প্ৰাথমিক তথা বিভিন্ন মহলৰ গণিত-বিজ্ঞান প্ৰেমী ৰাইজৰ সমাদৰ লাভ কৰি আহিছে। সেয়েহে ২০১৬ বৰ্ষটো এই বাৰ্তাখনৰ আন এটা সংকলন যুগুত কৰি ছাত্ৰ-ছাত্ৰী, শিক্ষক শিক্ষয়িত্ৰী তথা আন আন পঢ়ুৱৈ সমাজৰ হাতত তুলি দিয়া হৈছে। ষষ্ঠ বছৰৰ এই সংখ্যাটোক মই আদৰণি জনাইছোঁ।

গণিত আৰু বিজ্ঞান বিষয়ৰ ব্যৱহাৰিক দিশত ছাত্ৰ-ছাত্ৰী সকলে যাতে উৎকৰ্ষ সাধন কৰিব পাৰে এই উদ্দেশ্য আগতৰাখি বিগত তিনিটা বছৰ ধৰি উচ্চ প্ৰাথমিক স্তৰৰ ছাত্ৰ-ছাত্ৰী সকলৰ মাজত বিজ্ঞান আৰু গণিতৰ আৰ্হি আৰু প্ৰকল্প প্ৰস্তুত কৰণ আৰু প্ৰদৰ্শন কাৰ্যসূচী তথা গণিত-বিজ্ঞান বিষয় সামৰি কুইজ আদি প্ৰতিযোগিতা অনুষ্ঠিত কৰি অহা হৈছে। ২০১৬-১৭ বৰ্ষতো একে ধৰণৰ কাৰ্যসূচী অনুষ্ঠিত কৰাৰ প্ৰচেষ্টা অব্যাহত থাকিব।

গণিত আৰু বিজ্ঞান বিষয়ৰ প্ৰতি ছাত্ৰ-ছাত্ৰী সকলৰ স্পৃহা জন্মাবলৈ শিক্ষক-শিক্ষয়িত্ৰী সকলে যাতে অগ্ৰণী ভূমিকা গ্ৰহণ কৰে, ইয়াৰ প্ৰতি মই আহ্বান জনালোঁ। উচ্চ প্ৰাথমিক স্তৰত কৰ্মৰত হৈ থকা গণিত-বিজ্ঞান বিষয়ৰ শিক্ষক-শিক্ষয়িত্ৰী সকলে যাতে নিজ-নিজ বিদ্যালয়ৰ ছাত্ৰ-ছাত্ৰী সকলক এই দুটা বিষয়ত আনন্দময় শিক্ষণ-শিকন প্ৰক্ৰিয়াৰে পাঠদান কৰি ছাত্ৰ-ছাত্ৰী সকলৰ মন আকৰ্ষিত কৰি তোলে ইয়াৰ প্ৰতিও মই আহ্বান জনালোঁ।

কেৱল পাঠ্য পুথিৰ ওপৰত নিৰ্ভৰ নকৰি গণিত-বিজ্ঞান বিষয় সামৰি প্ৰকাশিত বাৰ্তা, আলোচনী পঢ়াৰ অভ্যাসো ছাত্ৰ-ছাত্ৰীৰ মাজত গঢ়ি তোলাৰ প্ৰয়াস কৰাতো শিক্ষক-শিক্ষয়িত্ৰী সকলৰ আন এক কৰণীয় কাৰ্য। আন আন কিতাপৰ বাহিৰেও গণিত-বিজ্ঞান বিষয়ৰ কিতাপবোৰো যাতে ছাত্ৰ-ছাত্ৰীয়ে পঢ়ে আৰু কিছু নুবুজা কথা থাকিলে সদাশয় শিক্ষক-শিক্ষয়িত্ৰী সকলে যাতে সেইবোৰ শিকাক সকলক বুজাই দিয়ে।

গণিত-বিজ্ঞান বাৰ্তাখন নিয়মীয়াকৈ প্ৰকাশ আৰু প্ৰচাৰ হওঁক এয়ে মোৰ কামনা।

শ্ৰী এম এছ এম এছ এম এছ এম

অৰুণা ৰাজোৰিয়া, আই এ এছ  
মিছন সঞ্চালক



৬-১৪ বছৰ বয়সৰ প্ৰতিজন শিশুৰ ৮ বছৰীয়া বিনামূলীয়া আৰু বাধ্যতামূলক প্ৰাথমিক শিক্ষা নিশ্চিত কৰক

## ধোঁৱা আৰু প্ৰদূষিত বায়ুৰে আবৰা আমাৰ পৃথিৱী

### সম্পাদকৰণ

অতি নিৰ্মল, পবিত্ৰ আৰু সুন্দৰ পৃথিৱী এখনৰ বাসিন্দা হৈ থাকিব বিচাৰো আমি। এই পৃথিৱীখন আমাৰ কেবল আমাৰ। মানুহকে আদি কৰি বিভিন্ন স্থলচৰ, জলচৰ, উভচৰ, নভোচৰ আদি জীৱজন্তু, গুল্ম, লতা, তৃণ, তৰু আদি বিভিন্ন গছ-গছনি মিলিহে আমি। আমাৰ বাসগৃহ, নিজা ঘৰখন আমাৰ সকলোৰে আপোন। বিভিন্ন দুৰ্যোগৰ পৰা বচাই ৰাখি যি দৰে আমি আমাৰ ঘৰখন ৰক্ষা কৰি থাকো সেইদৰে আমি পৃথিৱীখনকো নিজৰ বাসোপযোগী কৰি ৰাখিব লাগিব। ই আমাৰ সমূহীয়া দায়িত্ব আৰু কৰ্তব্য। পৃথিৱীত থকা মূল তিনিটা উপাদান-বায়ু, পানী আৰু মাটি আদিকে সমল হিচাপে লৈ আমি অনাদি কালৰে পৰা পৃথিৱীত বৰ্তি আছোঁ আৰু চিৰদিন বৰ্তি থাকবি পাৰিম যদিহে এই মূল তিনিটা উপাদানৰ প্ৰতিটোকে আমি অধিকৃত, অক্ষত আৰু নিজস্ব অনুপাতত স্থিৰ কৰি ৰাখিবলৈ সক্ষম হওঁ। ক'বলৈ দুখ লাগে যে এই তিনিটা উপাদানেই আজি অসুখত ভুগিছে। সেয়েহে আমাৰ পৃথিৱী আই বসুমতী আজি ৰোগাক্ৰান্ত, ভাৰাক্ৰান্ত হৈ নিজ সন্তানক সুস্থ সৰল কৰি ৰাখিবলৈ লাহে লাহে অপাৰগ হৈ পৰিছে। এই পৰিস্থিতি অকল যন্ত্ৰণাদায়ক আৰু দুখময়েই নহয়, ই ভয়াবহও।

দুটা উপাদানৰ কথা বাদেই দিলো বাক। আমাৰ জীৱজগতৰ অতি লাগতিয়াল বায়ুখিনি জীৱৰ সেৱনৰ বাবে লাহে লাহে অনুপযোগী হৈ আহিছে। নিৰ্মল আকাশৰ বায়ু আজি নিৰ্মল হৈ থকা নাই। নিৰ্মল বায়ুৰ উপাদান অক্সিজেন, নাইট্ৰোজেন, কাৰ্বনডাই অক্সাইড আদি বোৰৰ লগত কিছুমান বিযুক্ত পদাৰ্থ মিহলি হৈ পৰিছে। যাৰ ফলত বায়ুৰ উপাদানৰ হেৰি ফেৰি হৈ ই প্ৰদূষিত হৈ পৰিছে। সেয়েহে পৃথিৱীৰ বায়ুমণ্ডল আজি প্ৰদূষিত।

কোনো বাক আমাৰ বায়ুমণ্ডল প্ৰদূষিত কৰিলে? শুনিলে হয়তো আমি আচৰিত হ'ম যে আমাৰ পৃথিৱীৰ বাসিন্দা জীৱশ্ৰেষ্ঠ মানুহৰ দৈনন্দিন ক্ৰিয়াকলাপৰ ফলত উদ্ভৱ হোৱা বিভিন্ন বিযুক্ত পদাৰ্থ লাহে লাহে বায়ুমণ্ডলত মিহলি হৈ হৈ বায়ুখিনি প্ৰদূষিত হৈ পৰিছে।

কল-কাৰখানাৰ ইন্ধন হিচাপে ব্যৱহাৰ কৰা বিভিন্ন ৰাসায়নিক পদাৰ্থৰ দহনৰ ফলত নিৰ্গত হোৱা বিযুক্ত ধোঁৱা, ইন্ধন হিচাপে ব্যৱহাৰ কৰা খৰি আদিৰ দহনৰ ফলত ওলোৱা ধোঁৱা আদিত থকা কিছুমান বিযুক্ত পদাৰ্থ দিনে-ৰাতিয়ে আমাৰ বায়ুমণ্ডলত মিহলি হ'ব ধৰিছে আৰু বায়ুমণ্ডলৰ নিৰ্মলতা দিনক দিনে হ্ৰাস পাই আহিছে। একেদৰে যানবাহনত ব্যৱহাৰ কৰা ডিজেল, পেট্ৰল আদিৰ অৰ্ধদহনৰ ফলত উদ্ভৱ হোৱা কাৰ্বনমন অক্সাইড গেছ বায়ুমণ্ডলত মিহলি হৈ বায়ুমণ্ডল প্ৰদূষিত কৰিছে। এই সকলোবোৰ প্ৰক্ৰিয়াৰ ফলত চালফাৰ ডাইঅক্সাইড, ক্লৰ'ফ্ল'ৰ' কাৰ্বন, নাইট্ৰোজেন ডাই অক্সাইড আদি জীৱৰ অপকাৰী পদাৰ্থবোৰ নিৰ্গত হৈ বায়ুমণ্ডলত জমা হৈ ইয়াক প্ৰদূষিত কৰি তুলিছে। বেছি পৰিমাণে উদ্ভৱ হোৱা কাৰ্বনডাই অক্সাইড গেছেও বায়ুখিনিক প্ৰদূষিত কৰিছে। মানৱ জাতিৰ কল্যাণকাৰী আৱিষ্কাৰ বাতানুকূল যন্ত্ৰ, ফ্ৰিজ আদিৰ ব্যৱহাৰৰ ফলত ক্লৰ'ফ্ল'ৰ' কাৰ্বন উৎপন্ন হৈও বায়ুমণ্ডল প্ৰদূষিত কৰি তুলিছে।

আমি নিশ্চয় বুজিলো আইবসুমতীৰ আজি সঁচাকৈয়ে অসুখ। এই প্ৰদূষিত বায়ু সেৱন কৰি মানুহকে আদি কৰি পৃথিৱীৰ জীৱ-জগতৰ বহুতেই স্বাস-প্ৰশ্বাস জনিত ৰোগত আক্ৰান্ত হৈছে। আমি বহুতে এতিয়া ইয়াৰ ফলত স্নায়ুৰোগ, হৃদৰোগত আক্ৰান্ত হৈ পৰিছে। প্ৰদূষণ ৰোধ কৰাৰ বাবে আমি কিছু পৰিমাণে হলেও কাৰ্যব্যৱস্থা হাতত ল'ব লাগিব।

তলত এনে কিছুমান ব্যৱস্থাৱলীৰ কথা উল্লেখ কৰা হ'ল :

- বায়ু প্ৰদূষণৰ ভয়াবহতা সম্বন্ধে ৰাইজৰ মাজত সজাগতা সৃষ্টি কৰিব লাগিব।
- জৈৱিক ইন্ধনৰ সলনি আন বিকল্প ইন্ধনৰ ব্যৱহাৰ কৰিব লাগিব।
- কম পৰিমাণত বিজুলী শক্তি খৰচ হোৱা চুলা ব্যৱহাৰ কৰি ৰন্ধাবঢ়া কৰাৰ ব্যৱস্থা কৰিব লাগিব।
- বায়ুমণ্ডলত কাৰ্বন ডাই অক্সাইডৰ সমতা ৰক্ষা কৰাৰ বাবে বৃক্ষৰোপণ কাৰ্য ব্যাপক কৰি তুলিব লাগিব।
- ধোঁৱা বিহীন বা কম ধোঁৱা ওলোৱা ইন্ধনৰ যান বাহন ব্যৱহাৰ কৰিব লাগিব। বৈদ্যুতিক শক্তি চালিত কম খৰছী যান-বাহন প্ৰৱৰ্তন কৰা।
- কল-কাৰখানাৰ নিৰ্গত হোৱা ধোঁৱা কিম্বা বিযুক্ত গেছ আদি নিৰাময় কৰণৰ ব্যৱস্থা কলকাৰখানাৰ কৰ্তৃপক্ষই নিজাববীয়াকৈ হাতত লোৱা।
- অপকাৰী গেছ নিৰ্গত হোৱা যন্ত্ৰ পাতিবোৰৰ সংশোধন ঘটাই যন্ত্ৰপাতিবোৰ পুনৰনিৰ্মান কৰা যাতে অপকাৰী গেছ ইয়াৰ দ্বাৰা নিৰ্গত নহয়।
- প্লাষ্টিক জাতীয় সামগ্ৰী যতে ততে পেলাই থোৱা আৰু এইবোৰ জুইত পুৰি পেলোৱা কাৰ্য সম্পূৰ্ণৰূপে বন্ধ কৰা।

আমি মানৱ সমাজেই প্ৰদূষিত বায়ুমণ্ডল নিৰ্মল কৰিব লাগিব।

হৰপ্ৰসাদ কৰ্ণাট ০১৬

সম্পাদক -

গণিত বিজ্ঞান বাৰ্তা

## ২০১৫ চনৰ বিজ্ঞানৰ ন'বেল বঁটা

**পদাৰ্থ বিজ্ঞান** : বহুসংপূৰ্ণ পদাৰ্থ কণিকা নিউট্ৰিনোৰ সাঁথৰ ভাঙাত সফল হোৱাৰ বাবে এই বছৰৰ পদাৰ্থবিজ্ঞানৰ ন'বেল বঁটা প্ৰদান কৰা হৈছে। জাপানৰ টাকাকি কাজিটা (Takaaki Kajita) আৰু কানাডাৰ আৰ্থাৰ বি.মেকড'নাল্ড (Arthur B. Mc Donald) নামৰ পদাৰ্থ বিজ্ঞানী দুগৰাকীলৈ। বিজ্ঞানী দুগৰাকীয়ে এটা নতুন পৰিঘটনা নিউট্ৰিনোৰ দেলন (neutrino oscillations) আৱিষ্কাৰ কৰে যিয়ে প্ৰমাণ কৰিলে যে নিউট্ৰিনোৰ ভৰ (mass) আছে।

**ৰসায়ন বিজ্ঞান** : আমাৰ দেহকোষত থকা ডি. এন. এ (ডিঅক্সিৰিবি নিউক্লিক এছিড) ৰ মেৰামতিৰ বহুসং উদঘাটনৰ বাবে এই বছৰৰ ৰসায়নবিজ্ঞানৰ ন'বেল বঁটা ব্ৰিটেইনৰ টমাছ লিণ্ডাল (Tomas Lindahl), আমেৰিকাৰ পল মড্ৰিখ (Paul Modrich) আৰু আমেৰিকাৰ আজিজ ছেনকাৰ (Aziz Sancar) লৈ আগবঢ়োৱা হৈছে। এওঁলোকে কোষৰ ভিতৰত কেনেকৈ ক্ষতিগ্ৰস্ত ডি. এন. এৰ. আণৱিক স্তৰত মেৰামতি হয় আৰু লগতে জীৱৰ জিনীয় তথ্যৰাজিৰো হৰণ-ভগন নঘটে, সেই সম্পৰ্কীয় ক্ৰিয়াবিধিৰ মানচিত্ৰ প্ৰস্তুত কৰিছে।

**চিকিৎসা বিজ্ঞান** : গোলকীয় স্বাস্থ্য সমস্যা সৃষ্টি কৰা পৰজীৱীজনিত ৰোগৰ প্ৰতিবেধক আৱিষ্কাৰৰ কাৰণে চিকিৎসা বিজ্ঞানৰ ন'বেল বঁটা যুটীয়াভাৱে চীন, জাপান আৰু আমেৰিকাৰ তিনিগৰাকী বিজ্ঞানীলৈ আগবঢ়োৱা হৈছে। আমেৰিকাৰ উইলিয়াম কেম্পবেল (William C. Campbell) আৰু জাপানৰ ছাটশি অমুৰা (Satoshi Omura) ই আৱিষ্কাৰ কৰিলে 'এভাৰমেণ্টিন' (Avermectin) নামৰ কৃমিজাতীয় পৰজীৱী নাশক আৰু চীনদেশৰ ইউ. ইউ. টু. (Yu You Tu) ৰে আৱিষ্কাৰ কৰিলে মেলেৰিয়া প্ৰতিবেধক 'আৰ্টিমিছিনিন (Artemisinin)।

## পলিথিনৰ অপকাৰিতা

দৈনন্দিন জীৱনত আমি পলিথিনক এৰাই চলিব নোৱাৰোঁ। পলিথিনত বান্ধ খাই অহা বস্তুবোৰৰ সৈতে আমাৰ ঘৰলৈ পলিথিন সদায় আহিয়েই থাকে। চকলেট, বিস্কুটৰ পেকেট, মিঠাতেলৰ বটল, কছমোটিক সামগ্ৰী আদি আনোতে প্লাষ্টিক তথা পলিথিনৰ ব্যৱহাৰ হয়।

বিভিন্ন ৰঙৰ এই পলিথিন বেগবোৰত বস্তু কঢ়িওৱাটো আমাৰ এক দৈনন্দিন প্ৰক্ৰিয়াত পৰিণত হৈছে। কিন্তু ই স্বাস্থ্যৰ বাবে অপকাৰী। কিয়নো এই বেগবোৰত যুক্ত হৈ থকা নিকেল, সীহ, ক্ৰমিয়াম, কেডমিয়াম আদি মৌলবোৰৰ অনুৰে খাদ্য-সামগ্ৰীৰ লগত মিহলি হৈ আমাৰ শৰীৰৰ ভিতৰলৈ গৈ ব্যাপক ক্ষতি কৰে। আমি ব্যৱহাৰ কৰা ৰঙা, নীলা এই বেগবোৰত থকা বিষাক্ত দ্ৰব্যবোৰ খাদ্যৰ জৰিয়তে আমাৰ দেহলৈগৈ যকৃত, বৃক্ক আদিত জমা হয়। এই মৌলসমূহে স্মৃতি শক্তি হ্ৰাস কৰে, বুকুৰ বিষ আৰু কৰ্কট ৰোগৰ সজ্জাবনা বৃদ্ধি কৰে। পলিথিনৰ বেগত থকা 'থেলোট' নামৰ এবিধ উপাদানেও আমাৰ দেহত ক্ষতি কৰে। মাছ, মাংস, মিঠাই আদি সেমেকা দ্ৰব্যবোৰৰ ক্ষেত্ৰত মৌলবোৰ সহজে দ্ৰৱীভূত হয় আৰু আমাৰ শৰীৰত গৈ অপকাৰ কৰে।

এটা সময় আছিল, যেতিয়া মানুহে বজাৰলৈ কাপোৰ নাইবা মৰাপাটৰ বেগ লৈ গৈছিল আৰু সেইসময়ত পলিথিনৰ ব্যৱহাৰ আজিৰ দৰে প্ৰচুৰ পৰিমাণৰ নাছিল। পলিথিন এশ বছৰতকৈ বেছি দিন মাটিৰ তলত নপচাকৈ থাকে আৰু ইয়াৰ ফলত গছ-গছনিৰ বৃদ্ধি হ্ৰাস পায়। পলিথিন পুৰিলে তাৰ পৰা ওলোৱা ধোৱা আৰু বাসায়নিক পদাৰ্থসমূহে পৰিৱেশৰ ক্ষতি কৰে।

সেয়েহে ঘৰখনৰ বা পৰিৱেশটো প্ৰদূষণ মুক্ত কৰি ৰাখিবলৈ হ'লে প্ৰথমতে আমি সকলোৱে ডাষ্টবিন ব্যৱহাৰ কৰা উচিত আৰু ল'ৰা ছোৱালীকো এই বিষয়ে অনুপ্ৰেৰিত কৰা দৰকাৰ।

দ্বিতীয়তে, পলিথিনৰ ব্যৱহাৰ কমাই দিয়া প্ৰয়োজন। বজাৰলৈ ওলাই যাওঁতে যিমান পাৰোঁ পলিথিনৰ ব্যৱহাৰ কমাই দিয়া উচিত। চৰকাৰে পলিথিনৰ ব্যৱহাৰ নিষিদ্ধ কৰি দিয়া উচিত, তেতিয়াহে আমি প্ৰদূষণ মুক্ত পৰিৱেশত জীয়াই থকাৰ সৌভাগ্য লাভ কৰিম।

**জানো আহা:**

১) আকাশত বেলেুন উৰুৱাবলৈ বেলেুনৰ ভিতৰত হিলিয়াম নামৰ গেছবিধ ভৰোৱা হয়।

২) সাগৰৰ পানীৰ প্ৰায় ৮০ মিটাৰ গভীৰতালৈকে সূৰ্যৰ ৰশ্মি প্ৰৱেশ কৰিব পাৰে।

৩) অতি আচৰিত যে চকুমুদি থকা অৱস্থাতো সাপে দেখা পায়।

৪) জীৱজন্তুবোৰৰ ভিতৰত সাগৰীয় নীল তিমিয়ে আটাইতকৈ ডাঙৰ প্ৰাৰল্যৰ চিঞৰ মাৰিব পাৰে। এই চিঞৰৰ প্ৰাৰল্য প্ৰায় ১৮৮ ডেচিবেল।


স্বপালী বৰদলৈ,  
সংঃ শিক্ষয়িত্ৰী, দীৰ্ঘকালীত্ৰিাখনিক বিদ্যালয়,  
জিলা : মৰিগাঁও

## বায়ুমণ্ডলীয় অজ'ন গেছ - উপস্থিতি সাপেক্ষে উপকাৰিতা আৰু অপকাৰিতা

অজ'ন হ'ল তিনিটা অক্সিজেন পৰমাণুৰে গঠিত এটা অনু (চিত্ৰ-১) বায়ুমণ্ডলত গড় হিচাপত প্ৰতি ১ কোটি (১০ মিলিয়ন) বায়ুৰ অনুৰ মাজত তিনিটাকৈ অজ'ন অনু পোৱা যায়। বায়ুমণ্ডলত উপস্থিতি সাপেক্ষে বায়ুমণ্ডলীয় অজ'নক দুটা ভাগত ভগাব পাৰি (১) ষ্ট্ৰেট'স্ফেৰিক (Stratospheric) অজ'ন। অৰ্থাৎ ভূ-পৃষ্ঠৰ পৰা ১৮-৫০ কি.মি. উচ্চতাত থকা অজ'ন। বায়ুমণ্ডলৰ শতকৰা ৯০ ভাগ অজ'ন এই স্তৰত থাকে। বায়ুমণ্ডলৰ এই স্তৰৰ অজ'নক অজ'ন তৰপ (Ozone Layer) বুলি কোৱা হয়। এই অজ'ন তৰপত অজ'নৰ পৰিমাণ কমি যোৱা পৰিঘটনাকে অজ'ন ফুটা (Ozone hole) বুলি কোৱা হয়। (২) আনহাতে ভূ-পৃষ্ঠৰ পৰা ১৮ কি.মি. ভিতৰত থকা অজ'নক ট্ৰপ'স্ফেৰিক (Tropospheric) অজ'ন বুলি কোৱা হয়। (চিত্ৰ ২ ত সবিশেষ দাঙি ধৰা হৈছে)। বায়ুমণ্ডলীয় সমূহ উলম্বিক অজ'ন (Total Columnar Ozone) জোখা যন্ত্ৰটোৰ নাম ড'ফচন স্পেক্ট্ৰ'মিটাৰ (Dofson Spectrometer)। এই যন্ত্ৰটোৰ সহায়ত সমূহ উলম্বিক অজ'নৰ পৰিমাণ ড'ফচন এককত (Dofson Unit) জোখে। (১ ড'ফচন একক =  $2.69 \times 10^{16}$  অজ'ন অনু/ছে. মি<sup>২</sup> বা ৩০০ ড'ফচন একক = ৩ মি.মি. অজ'ন ০° ছেছিয়াছ উষ্ণতাত)। বিষুবীয় অঞ্চলত অজ'নৰ পৰিমাণ হ'ল ২৫০-৩০০ ড'ফচন একক আৰু মেৰু অঞ্চলত ইয়াৰ পৰিমাণ ৪০০-৪৫০ ড'ফচন একক। বসন্ত ঋতুৰ সময়ত মেৰু অঞ্চলত মাত্ৰাধিক অজ'ন পোৱা যায়।

**বায়ুমণ্ডলীয় অজ'নৰ উৎপাদন আৰু ক্ষয় প্ৰক্ৰিয়া।**

বায়ুমণ্ডলীয় ষ্ট্ৰেট'স্ফেৰিক অজ'ন সূৰ্য্যৰ অতি বেঙুনীয়া ৰশ্মিৰ উপস্থিতিত আলোক ৰাসায়নিক বিক্ৰিয়াৰ (Photochemical Reaction) দ্বাৰা উৎপাদন হয়। সূৰ্যৰ অতিবেঙুনীয়া ৰশ্মিৰ উপস্থিতিত অক্সিজেন অনুৰ বিয়োজন আৰু সংযোজন বিক্ৰিয়াৰ দ্বাৰা ষ্ট্ৰেট'স্ফেৰিক অজ'ন উৎপাদন হয়। এই ৰাসায়নিক সমীকৰণ তলত দেখুওৱা হৈছে।




ইয়াত M হ'ল তৃতীয় অনু যিয়ে ৰাসায়নিক বিক্ৰিয়াৰ অতিৰিক্ত শক্তি কটাই লৈ যায়।

ষ্ট্ৰেট'স্ফেৰিক অজ'ন মূলত ক্ল'ৰ'ফ'ৰ'কাৰ্বন (Chloro Fluoro Carbon) ৰ প্ৰভাৱত ধ্বংস হয়। অতি বেঙুনীয়া ৰশ্মিৰ প্ৰভাৱত CFC ৰ পৰা বিয়োজিত হোৱা সক্ৰিয় ক্ল'ৰিন (Cl) পৰমাণুৱে অজ'ন অনুক ধ্বংস কৰে। উল্লেখ্য যে CFC ক বাণিজ্যিক ভাবে ফ্ৰিয়ন নামে জনা যায় আৰু ই শীত তাপ নিয়ন্ত্ৰিত যন্ত্ৰত ব্যৱহাৰ হয়। ইয়াৰ উপৰিও নাইট্ৰ'জেন অক্সাইড (NO<sub>x</sub>) হাইড্ৰ'ক্সিল (OH) আয়ন, ব্ৰ'মিন (Br) আদি ফ্ৰী ৰেডিকেল অনুঘটকৰ (Free Radical Catalyst) প্ৰভাৱত অজ'ন স্তৰ ধ্বংস হয়।




CFC [CFCL<sub>3</sub>] + অতিবেঙুনীয়া ৰশ্মি  $\rightarrow$  CFCL<sub>2</sub> + Cl\*  
এই এটা সক্ৰিয় ক্ল'ৰিন (Cl\*) পৰমাণুৱে ১ লাখ অজ'ন অনু ধ্বংস কৰিব পাৰে।

বায়ুমণ্ডলীয় ট্ৰপ'স্ফেৰিক অজ'ন, নাইট্ৰ'জেন অক্সাইড (NO<sub>x</sub>) আৰু কাৰ্বন ডাই অক্সাইড (CO) ৰ উপস্থিতিত আলোক ৰাসায়নিক বিক্ৰিয়াৰ দ্বাৰা উৎপাদন হয়। এই ৰাসায়নিক সমীকৰণবোৰ তলত দেখুওৱা হৈছে।




উল্লেখনীয় যে ওপৰৰ ৰাসায়নিক ক্ৰিয়াত ব্যৱহাৰ হোৱা নাইট্ৰ'জেন অক্সাইড আৰু কাৰ্বন ডাই অক্সাইড কলকাৰখানা, গাড়ী মটৰ আদিৰ পৰা নিৰ্গত হয়। অৰ্থাৎ উদ্যোগীকৰণ, প্ৰদূষণে ট্ৰপ'স্ফেৰিক অজ'নৰ উৎপাদনত অৰিহণা যোগায়।

**স্তৰভেদে পৰিৱেশৰ ওপৰত অজ'নৰ প্ৰভাৱ :**



(চিত্ৰ ১ : অজ'ন অনুৰ গঠন)



উষ্ণতা (এককঃ ডিগ্ৰী কেলভিন)  $\rightarrow$

চিত্ৰ ২ : বায়ুমণ্ডলত অজ'ন ৰ উলম্বীয় বিতৰণ (Vertical Distribution)

বিদ্যালয়ত সকলো শিক্ষক-শিক্ষয়িত্ৰী তথা ছাত্ৰ-ছাত্ৰীৰ নিয়মীয়া উপস্থিতি নিশ্চিত কৰিব লাগিব

বায়ুমণ্ডলৰ দুয়োটা স্তৰতে উপস্থিত অৰ্জনৰ বাসায়নিক সমীকৰণ একে যদিও বায়ুমণ্ডলত উপস্থিতি সাপেক্ষে পৃথিৱীৰ পৰিৱেশৰ ওপৰত অৰ্জনৰ প্ৰভাৱ বেলেগ বেলেগ হয়।

বায়ুমণ্ডলৰ ষ্ট্ৰেট'স্ফেৰিক অৰ্জনৰ উপস্থিতি আমাৰ বাবে অতি উপকাৰী। এই স্তৰৰ অৰ্জনে পৃথিৱী পৃষ্ঠৰ পৰা ১৮-৫০ কি. মি. ৰ ভিতৰত এখন আবৰণ সৃষ্টি কৰি জীৱকূলক সূৰ্য্যৰ অতি বেঙুনীয়া ৰশ্মিৰ বেয়া প্ৰভাৱৰ পৰা আঁতৰায় ৰাখে। এই অতিবেঙুনীয়া ৰশ্মিৰ প্ৰভাৱত আমাৰ বিভিন্ন চৰ্মৰোগ, চৰ্মৰ কৰ্কট ৰোগ আদি হ'লহেঁতেন। এতেকে এই স্তৰৰ অৰ্জন আমাৰ বাবে সদায়ে বাঞ্ছনীয়।

আনহাতে ট্ৰপ'স্ফেৰিক অৰ্জন আমাৰ বাবে অপকাৰী। এই স্তৰৰ অৰ্জনে পৃথিৱীৰ গোলকীয় উষ্ণতা (Global Warming) বৃদ্ধিত

সহায় কৰে। পৃথিৱীৰ পৰা নিৰ্গত ৯.৬ মাইক্ৰ'মিটাৰ (Micrometer) তৰংগ দৈৰ্ঘ্যৰ অবলোহিত (Infrared) ৰশ্মি শোষন কৰি গোলকীয় উষ্ণতা বৃদ্ধি কৰে। এই গেছৰ মাত্ৰাধিক উপস্থিতিয়ে স্বাস্থ্য, গছ-গছনি, জৈৱবৈচিত্ৰ আৰু আমি ব্যৱহাৰ কৰি থকা ধাতবীয় বা প্লাষ্টিক সামগ্ৰীৰ ওপৰত কু প্ৰভাৱ পেলায়। মাত্ৰাধিক অৰ্জন উশাহত সেৱন কৰিলে হাওঁফাওঁ জনিত ৰোগ হয়। গছ-গছনিৰ পাত ৰঙা পৰা বোমাৰ আদিবোৰো অৰ্জনৰ কু-প্ৰভাৱত হয়।

শেষত ওপৰৰ আলোচনাৰ পৰা দেখা গ'ল যে, ট্ৰপ'স্ফেৰিক অৰ্জন আমাৰ বাবে অপকাৰী আৰু ষ্ট্ৰেট'স্ফেৰিক অৰ্জন আমাৰ বাবে উপকাৰী।

ড° অৰূপ বৰগোহাঁই (বিজ্ঞানী)

উত্তৰ পূব মহাকাশ প্ৰয়োগ কেন্দ্ৰ, মেঘালয়।

## “যোগ বিয়োগৰ মাহাত্ম্য”

শৈক্ষিক জীৱনত প্ৰত্যেকৰে দায়িত্ব অপৰিসীম। তথাপিও যেন ভবাই ভাবে, কৰাই কৰে আৰু এচামে উপলব্ধিয়ে নকৰে। গতিশীল সময় চক্ৰত মানুহৰ জীৱন এনে ভাবেই ধাৰিত। এনে ক্ষেত্ৰত মোৰ স্থিতি সম্পৰ্কেও ভবাৰ অৱকাশ আছে। পৃথিৱীত আমি সাধাৰণতে দুটা প্ৰক্ৰিয়াহে প্ৰত্যক্ষ কৰো, সেয়া হ'ল সৃষ্টি আৰু ধংস, জন্ম আৰু মৃত্যু। পৃথিৱীত কোনো বস্তু সৃষ্টি হলে আমি পৰিৱেশত সেই বস্তুটো যোগ হ'ল বুলি ধৰি লওঁ আৰু ধংস হলে বস্তুটো পৰিৱেশৰ পৰা আঁতৰি গ'ল অৰ্থাৎ বস্তুটো পৰিৱেশৰ পৰা বিয়োগ হ'ল। সেইদৰে মানুহ, জীৱজন্তু, গছ-গছনি আদিৰ জন্ম হলে জীৱ বা উদ্ভিদ জগতত জীৱ বাঢ়ি গৈ যোগ হোৱা বুলি আৰু সেইবোৰৰ মৃত্যু হ'লে পৰিৱেশৰ জীৱ কমি গৈ বিয়োগ হোৱা বুলি ধৰি লওঁ মুঠতে প্ৰকৃতিত এই দুটা মূল প্ৰক্ৰিয়া বুলি ধৰি লোৱা হৈছে।

বৰ্তমান আৰু সাম্ভব্য ভৱিষ্যতৰ প্ৰতি লক্ষ্য ৰাখি জনসমাজত নিজকে প্ৰতিষ্ঠিত কৰিবলৈ হ'লে নিশ্চয়কৈ যোগ আৰু বিয়োগ সন্দৰ্ভত

শুদ্ধ জ্ঞানপুষ্ট হৈ উঠিব লাগিব। স্বাভাৱিকতে যোগ-বিয়োগক অকল নিৰ্দ্ধাৰিত দহটা অংকেৰে কৰি উলিওৱা যোগফল অথবা বিয়োগ ফল বুলি ভাবিলেই নহ'ব। ইয়াক আমি এৰা-খৰা প্ৰক্ৰিয়া বুলিও ভাবিব পাৰো। যুক্তিক ধৰা আৰু অযুক্তিক এৰাত প্ৰশ্নই দি বাঃ বাঃ অথবা সন্তীয়া স্বীকৃতিৰ প্ৰতি লালায়িত নহৈ প্ৰকৃত অৰ্থত স্বকীয় তথা সামাজিক দায়িত্বৰ প্ৰতি মূৰ দোৰাই কৰ্মত প্ৰকৃত হোৱাটোহে নীতিগত কথা। এই ধাৰণা তথা জ্ঞানেৰে যদি নৱ প্ৰজন্মক আকৃষ্ট কৰিব পৰা যায় তেতিয়াহলে অদূৰ ভৱিষ্যতে পৃথিৱীৰ ৰঙেই সলনি হৈ যাব। যি ৰঙেই অপ্ৰীতি, অসূয়া, নিন্দা-হত্যা, হিংসা, পৰশীকাতৰতা আতৰাই আপোনত্বৰ তাৱাবেগেৰে জীপাল কৰি পেলাব অশান্ত ধাৰৰ বুকু।

প্ৰেৰণাদায়ক অতীতৰ অনুভূতিৰে নিত্য নতুন ধ্যান-ধাৰণা আৰু কৰ্ম পন্থাক আকোৱালি অগ্ৰসৰ হ'ব পাৰিলে নৱ প্ৰজন্মই চিৰদিন চিৰকাল অনুকৰণ কৰিবই কৰিব সেয়া অৱধাৰিত।

অমিয় কুমাৰ ৰয়

প্ৰধান শিক্ষক, বৰীপাৰা প্ৰাথমিক বিদ্যালয়

ৰাষ্ট্ৰীয় কাৰিকুলাম আধাৰ ২০০৫ ৰ মতে বিদ্যালয়ত গণিত শিকোৱাৰ সাধাৰণ লক্ষ্য হ'ল ছাত্ৰ-ছাত্ৰীসকলক সংখ্যাজ্ঞান, যোগ-বিয়োগ, পূৰণ, হৰণ এই চাৰি প্ৰক্ৰিয়াৰ জ্ঞান আৰু কৌশল, ভগ্নাংশ, দশমিক ভগ্নাংশ, শতাংশৰ জ্ঞান, জ্যামিতিৰ ধাৰণা আদি প্ৰদান কৰা।

কিন্তু গণিত শিকোৱাৰ উচ্চ মানৰ লক্ষ্য হ'ল যাতে ছাত্ৰ-ছাত্ৰীসকলৰ চিন্তা শক্তি বৃদ্ধি হৈ কোনো এটা কথা গণিতীয় যুক্তি প্ৰদৰ্শনৰে চিন্তা কৰিব পৰা, অনুমান কৰা কথা এটা যুক্তি প্ৰদানেৰে সিদ্ধান্তত উপনীত হ'ব পৰা আৰু মনত উদয় হোৱা বিমূৰ্ত ধাৰণাবোৰ মূৰ্ত বা বাস্তৱত প্ৰকাশ কৰিব পৰা হয় যাৰ সহায়ত তেওঁলোকে বাস্তৱত সন্মুখীনহোৱা সমস্যা সমূহ সমাধান কৰাৰ মানসিকতা গঢ় দি সেই সমস্যা সমাধান কৰিব পাৰে।

## উচ্চ প্ৰাথমিক স্তৰত বিজ্ঞান বিষয়ৰ পাঠদান

উচ্চ প্ৰাথমিক স্তৰত বাধ্যতামূলক বিষয় হিচাপে ছাত্ৰ-ছাত্ৰীয়ে পঢ়িব লগীয়া বিষয় সমূহৰ ভিতৰত বিজ্ঞান বিষয়টো অন্যতম বিষয়। সেয়েহে ছাত্ৰ-ছাত্ৰীসকলক এই বিষয়ৰ পাঠদান কৰোতে শিক্ষক-শিক্ষয়িত্ৰী সকলে এক বিশেষ ভূমিকা পালন কৰিবলগীয়া হয়। কিয়নো ছাত্ৰ-ছাত্ৰীসকলে হাতে কামে এই বিষয়ৰ পাঠ সমূহ শিকি ল'ব পাৰিলেহে পাঠত থকা অৰ্থতা সমূহ আয়ত্ব কৰিব পাৰিব। কেৱল মুখস্থ কৰি এই বিষয়ৰ পাঠ সমূহ শিকিব বিচাৰিলে অৰ্থতাৰ গুৰুত্ব বৃদ্ধি পোৱা টান বাবে পৰীক্ষাত ছাত্ৰ-ছাত্ৰী সকলৰ কিছুসংখ্যকেহে ভাল ফলাফল দেখুৱাবলৈ সক্ষম হয়। বিজ্ঞান বিষয়টো কেৱল যে ভবিষ্যত অভিজ্ঞতা, চিকিৎসক, কৃষি বিজ্ঞানী বা আন আন কাৰিকৰী দিশৰ পাবদৰ্শী ব্যক্তি হবলৈহে পঢ়িব লাগে তেনে নহয়, দৈনন্দিন জীৱনত পোৱা বহুতো সমস্যা সমাধান কৰিবলৈকে এই বিষয়টো বিদ্যালয়ত মাধ্যমিক স্তৰলৈকে পঢ়িব লাগে। ইয়াৰ উপৰি ছাত্ৰ-ছাত্ৰী সকলৰ মনত বৈজ্ঞানিক মানসিকতা গঢ়ি তোলাটোও বিজ্ঞান শিকোৱাৰ আন এক উদ্দেশ্য।

উচ্চ প্ৰাথমিক স্তৰৰ পৰাই বিজ্ঞান বিষয়ৰ প্ৰতি ছাত্ৰ-ছাত্ৰীৰ মন আকৰ্ষিত কৰিব পৰাটোহে আচল কথা। এই ক্ষেত্ৰত ভাল পাঠ্যপুথি এখন ছাত্ৰ-ছাত্ৰীৰ হাতত তুলি দিব পৰাটো এক বলিষ্ঠ পদক্ষেপ। তাৰোপৰি এই বিষয়টোৰ প্ৰতি সিহঁতৰ মন আকৰ্ষিত কৰাৰ উপায় হৈছে বিদ্যালয়ত এটা সৰুকৈ হলেও বিজ্ঞানাগাৰ থকাটো। য'ত নেকি ছাত্ৰ-ছাত্ৰী সকলে বিজ্ঞানৰ পাঠ ভিত্তিক সঁজুলি কিছুমান হাতেৰে চুই চাব

## প্ৰত্যাহান

মোহনৰ মনটো ভাল নহয়। গাৰ্বে নগেনহঁতৰ ঘৰত তেনেকুৱা এটা ঘটনা ঘটিলে কাৰনো ভাল লাগিব? চুবুৰীয়া মানুহবোৰৰ মুখত বু-বু বা-বা। কথাটো গৈ চাৰিআলি পাইছেগৈ। সন্ধিয়া ঘৰ সোমোৱেই অলকাক জীৱনে ক'লে - “মোক এগিলাচ পানী দে।” আনকালে মোহনে ঘৰ সোমোৱেই ‘মাজনী’ - বুলি বীমাক ডাঙৰকৈ মাতে। অলকই পানী গিলাছ দিয়াৰ পিছত হাতত কিতাপ এখন দেখি ক'লে “এইখন ক'ত পালে”? জীৱনে একো উত্তৰ নিদিলে, মাথো পানী গিলাছ খাই দীঘলকৈ উশাহ এটা টানি প্লাষ্টিকৰ চকীখনত মোহনে গাটো এৰি দিলে। কি হ'ল - আজি বজাৰ ভাল নহল নেকি? - অলকই শুধিলে। গিৰিয়েকৰ এনেকুৱা বিষন্নতা অলকই কাহানিও দেখা নাই। আনকালে বজাৰ সামৰি ঠৈলাখন চোতালত থৈ বেগত অনা কেৰী, হেতা, স্তভ আদি মোহনে নিৰ্দিষ্ট ঠাইত থৈছে ক্ষুণ্ণকৈ বহে কিন্তু আজি তাৰ ব্যতিক্ৰম।

তুলসীৰ গুৰিৰ চাকিৰ গছৰ পোহৰে চোতালখন পোহৰাই

পাৰিব আৰু কিছু ক্ৰিয়া-কলাপো কৰিব পাৰিব। ৰাষ্ট্ৰীয় শৈক্ষিক অনুসন্ধান আৰু প্ৰশিক্ষণ পৰিষদ (NCEERT), নতুন দিল্লীৰ দ্বাৰা প্ৰস্তুত কৰা বিজ্ঞানৰ মূল পাঠ্যপুথি সমূহৰ পৰা অসম ৰাজ্যিক শিক্ষা গবেষণা আৰু প্ৰশিক্ষণ পৰিষদে অনুবাদ কৰি উলিওৱা পাঠ্যপুথি সমূহ আমাৰ বিদ্যালয়ৰ ষষ্ঠ শ্ৰেণীৰ পৰা দশম শ্ৰেণীলৈ বৰ্তমান প্ৰচলিত হৈ আছে। এই পাঠ্যপুথি সমূহৰ প্ৰত্যেকটো পাঠৰ অৰ্থতা সমূহ কাৰ্য ভিত্তিক পদ্ধতিৰ দ্বাৰা ছাত্ৰ-ছাত্ৰী সকলক বুজাবলৈ চেষ্টা কৰিছে। উদাহৰণ স্বৰূপে ৰসায়ন বিজ্ঞানৰ ক্ষেত্ৰত কাৰ্বন-ডাই-অক্সাইড (CO<sub>2</sub>) প্ৰস্তুত প্ৰণালী। CO<sub>2</sub> তৈয়াৰ কৰিবলৈ ব্যৱহাৰ কৰা কাচৰ সঁজুলি সমূহ আৰু ৰাসায়নিক পদাৰ্থ সমূহ যদি বিদ্যালয়ত নাথাকে তেন্তে শিক্ষক-শিক্ষয়িত্ৰী সকলে ছাত্ৰ-ছাত্ৰী সকলক এই পাঠটো কেনেদৰে বুজাব। কেৱল বোৰ্ডত চিত্ৰ আঁকিহে বুজাব পৰা যায়। সেয়েহে বিদ্যালয় সমূহত সৰুকৈ হ'লেও স্থায়ী ভাৱে এটা বিজ্ঞানাগাৰ থকাটো প্ৰয়োজনীয় বুলি আমি অনুভৱ কৰো। পাঠৰ লগত সংগতি ৰাখি বিজ্ঞানৰ দৰ্কাৰী আহিলা, ৰাসায়নিক পদাৰ্থ, মাইক্ৰ'স্কোপ, জীৱ বিজ্ঞানৰ কিছুমান স্লাইড আদি বিজ্ঞানাগাৰত থকাটো অতি প্ৰয়োজন, যিবিলাকৰ দ্বাৰা ছাত্ৰ-ছাত্ৰী সকলক প্ৰত্যেকটো পাঠকে ক্ৰিয়াকলাপ পদ্ধতিৰে বুজাব পৰা যায় আৰু তেওঁলোকেও হাতে কামে পৰীক্ষা বিলাক কৰি পাঠটোত থকা অৰ্থতা সমূহ ভালদৰে আহৰণ কৰিব পাৰে।

বেথা চৌধুৰী (বিজ্ঞান শিক্ষয়িত্ৰী)

সোণাপুৰ বালিকা উচ্চ মাধ্যমিক বিদ্যালয়

যে আমি প্ৰায়ে সাহিত্য কিতাপখন চাৰৰ ওচৰলৈ লৈ গৈছিলো - চাৰে আমাক সাধু ক'ব আৰু আমি ধুনীয়াকৈ শুনিযাম। কেতিয়াবা চাৰে আমাক এখনকৈ সৰু সাধু কিতাপ আনি ইমান ধনীয়াইকে পঢ়াই আমোদ দিছিল যে - আমাৰ শ্ৰেণীৰ সকলো ল'ৰা-ছোৱালীয়েই জোঁটনি আখৰবোৰ পঢ়িবলৈ শিকি পোলাইছিল - অকল সাধুকিতাপ পঢ়ি মজা লোৱাৰ লোভত কিমান বিচিত্ৰ গুণৰ অধিকাৰী এই শিক্ষকজন - মোৰ জীৱনৰ পথপ্ৰদৰ্শক। স্কুলত ফলিত দিয়া ৰাইট চিনটো, নম্বৰটো বা চাৰে ভাল ল'ৰা বুলি কোৱা শব্দকেইটাই যে মোক কিমান আনন্দ দিছিল সেইয়া আজিও মনত আছে। বিচিত্ৰ প্ৰতিভাৰ অধিকাৰী ডম্বৰু চাৰৰ গুহ্ৰ ধৃতি আৰু পাঞ্জৰী চোলাটোৱে চাৰক দেৱতুল্য ৰাখিলে উন্নিত কৰিছিল। চাৰৰ হাতৰ পৰশত এটুকুৰা বাঁহ বা কাঠৰ টুকুৰাই জীৱন্ত ৰূপত জিলিকি উঠিছিল। বিচনী, বাতনী, ডলা, জটিকৈ, খালে, খৰাই আদি তৈয়াৰ কৰাটো চাৰৰ কাৰণে অতি সাধাৰণ কথা আছিল। হাতে -কামে কাম কৰি আনন্দলাভ কৰাৰ ওপৰিও যে স্বৰলক্ষীও হ'ব পাৰি চাৰে আমাক তাৰে ইংগিত দিছিল আৰু এতিয়া আমি বুজিলো যে পঢ়া অৱস্থাত হাতে-কামে কাৰি শিকা সৰু সৰু কাম কৰিব পৰা ল'ৰাবোৰে ডাঙৰহৈ উৰাজাহাজে বনাৰ পাৰে সেইটো আজিহে উপলব্ধি কৰিলো। স্কুলৰ ফুলনি খনত শেৱালী, জবা, নাৰ্জি, তগৰ, খৰিকাজাই, গোলাপ ফুলবোৰ চাৰে যেনেদৰে প্ৰতিপালন কৰিছিল আমাকো তেনেদৰে কৰিবলৈ শিকাইছিল। এই ফুলবোৰে স্কুলখনৰ শোভা যিদৰে বঢ়াইছিল যিক তেনেদৰে কঠাল, আম আৰু নিমগছ কেইজোপাই স্কুলখনৰ পৰিৱেশ গহীন কৰাৰ লগতে চৰাই চিৰিকতিৰো বাসস্থানৰ সুবিধা কৰি দিছিল। ব'হাগ বিহুৰ সময়ত কুলি চৰাইৰ কুউ-কুউ শব্দই আমাক অতি আশ্বস্ত আৰু কোঁতুলী কৰি তুলিছিল। স্কুলখনৰ সন্মুখত থকা নাহৰ আৰু বকুল দোজোপাই অকল শোভা বৰ্দ্ধন কৰাই নাছিল, চাৰে আমাৰ লগৰ ল'ৰা-ছোৱালীবোৰক তাৰ গুটিৰে সৈতে গননা কৰা, যোগ-বিয়োগ শিকোৱা, পূৰণ নেওঁতা আদি শিকাইছিল। আমি আনন্দতে গুটিবোৰ বুটলিছিলো। কোন আটাইতকৈ বেছিকৈ বুটলিব পাৰোঁ তাৰ প্ৰতিযোগিতা চলিছিল। আমাক প্ৰত্যেককে চাৰে সুধিছিল যে, প্ৰত্যেকডাল মালাত কিমানটাকৈ ফুল আছিল।

চ'ত-ব'হাগ মহীয়া যেতিয়া নাহৰ ফুলিছিল মাজে মাজে অহা ফুলৰ সুবাসে চুবুৰিটো সুবাসিত কৰি তুলিছিল। আমি নাহৰৰ শুকান গুটিবোৰ ভাঙি লোৰ শলাত ভৰাই তেলৰ অভাৱত কেতিয়াবা কেতিয়াবা বাতি জ্বলাইছিলো। মনত আছে দুৰ্গাপূজাৰ সময়ত আলিসা, নাছৰিন, কৰবীহঁতে প্ৰয়ো ৰাতিপুৱা শেৱালী ফুলবোৰ বুটলি এদাল এদাল মালা গাঁঠি চাৰক পিন্ধাইছিল। চাৰৰ ইচ্ছা অনুসাৰে মালাত গাঁঠা ফুলবোৰৰ সংখ্যা আমি মনত ৰাখিছিলো।

আমাৰ গাঁৱৰ আলিমাহুঁতৰ ঘৰৰ অৱস্থা ভাল নাছিল। প্ৰত্যেকবাৰেই পূজাৰ সময়ত চাৰে আলিমালৈ এটা ব্ৰুক আনিছিল। দুৰ্গা পূজাৰ বন্ধৰ আগে স্কুলত চাৰে আমাৰ মাজত সাধুকোৱা,

বিয়ানাম গোৱা, কবিতা আবৃত্তি আদিৰ প্ৰতিযোগিতা পাতিছিল। গাৰ্ৰৰ মেনকা পেহী আৰু জেতুকী খুৰী বিয়া নামৰ, ভদ্ৰ দদাইদেউ, বছৰী ককাক সাধু কোৱা প্ৰতিযোগিতাৰ বিচাৰক হিচাবে আমন্ত্ৰণ কৰি আনিছিল। এবাৰ আমাৰ প্ৰতিযোগিতাৰ আৰম্ভণীতে বিমলাই এটা বৰগীত গাইছিল আৰু লগত ভদ্ৰ দদাইদেৱে খোল বজাইছিল। আমাৰ গাঁৱত ভদ্ৰ দদাইদেৱে বিমলা, পদ্মী আৰু হিতেনহুঁক দেওবাৰে দেওবাৰে বৰগীত শিকাইছিল। এতিয়া ডাঙৰহৈ বুজিলো বিদ্যালয়ত পঢ়া দিনতে আমি আটায়ে কিয় পঢ়াশুনা কৰাৰ বাহিৰেও গীত-মাত, নৃত্য আদি বিষয়ত পৰ্গত হোৱাত চাৰে ইমান গুৰুত্ব দিছিল। নামঘৰটো আমাৰ ঘৰৰ পৰা দুৰ হোৱাৰ বাবে আমি তালৈ যোৱা নাছিলো। প্ৰতিযোগিতাৰ দিনা টেবুলৰ ওপৰত সজাই থোৱা সাধুকিতাপৰ টোপোলাকেইটা আৰু লগতে থকা বেলুৰ পেকেট কেইটালৈ চাই আমি বৰ আকৰ্ষিত হৈছিলো। এবাৰ মই সাধু কোৱা প্ৰতিযোগিতাত প্ৰথম হৈছিলো আৰু দুখন সাধুকিতাপৰ সৈতে দুটা বেলুৰ পাইছিলো প্ৰতিযোগিতাত ভাগ লোৱা সকলো ছাত্ৰ-ছাত্ৰীকে চাৰে এখনকৈ সাধুকিতাপ আৰু এটাকৈ বেলুৰ দিছিল। পঞ্চতন্ত্ৰৰ সাধুখন মই একেদিনাই পঢ়ি শেষ কৰিছিলো। ৰবীনে মোৰ পৰা বুঢ়ীআই সাধুকিতাপখন পঢ়িবলৈ নিছিল। কিন্তু ঘৰাই দিয়া নাছিল। ৰবীনক বহুদিন মতা নাছিলো। আজি বহুদিনৰ মূৰত ৰবীনক হঠাৎ মোৰ সেকানত লগ পালো। সি মোক হয়তো বিচাৰি কাৰোবাৰ পৰা আগতীয়াকৈ খবৰ লৈছিল। মোক সাৰটি ধৰি খবৰ খাতি সুধিলে আৰু যাৰৰ পৰত হাতত কিতাপখন তুলি দি ক'লে - “আজিৰ পৰা আৰু নমতাকৈ নাখাকিবি।” সচাই সৰুকালৰ সেই সোনোৱালী দিনবোৰৰ কথা মনত পৰিলে সৰু হৈ থাকিব মন যায়।

জীৱনৰ কোবাল গতিত আমিবোৰ চেদেলী-ভেদেলী হৈ গ'লো। ৰবীন বেঙ্কৰ অফিচাৰ হ'ল, নগেনে উৰাজাহাজত চাকৰি কৰে, আলিয়া কোনোবা ডাক্তৰৰ যৈনীয়েক হ'ল আৰু মই আজি.....। মই ইংৰাজী পঢ়িব, লিখিব নাজানো সচা, কিন্তু মাতৃভাষাৰ পোহৰেৰে মই আজি উজ্বলিত। ডম্বৰু চাৰৰ অতুলনীয় ব্যক্তিত্বৰ প্ৰতিভাৰ আভাৰে মই আজি প্ৰতিভাত।”

নৰেনৰ ভনীয়েকক যৌতুকৰ বাবে গিৰিয়েকৰ ঘৰৰ মানুহে অত্যাচাৰ কৰাত আজি তাই আহি ঘৰ পালেহি। ইয়াক লৈ সকলোৰে মুখত বু-বু- বা-বা- বিয়াৰ ছমাহৰ পাছতেই ইমান ধুনীয়া ছোৱালীজনী শুকাই ধীনাই অৱস্থা নোহোৱা হ'ল.....। ডাঙৰ ডাঙৰ কেমেৰা লৈ এখন গাড়ী আহি নৰেনহুঁতৰ ঘৰত সোমাইছে। মানুহ এজুম হঠাতে কৰবাৰ পৰা আহি তেওঁলোকৰ ঘৰৰ আগত গোট খালেহি।

ইতিমধ্যে ৰীমাৰ মাত নাইকীয়া হ'ল। তাই হয়তো টোপনি গ'ল। মোহনে বহাৰ পৰা উঠি কিতাপখন হাতত লৈ এক অংগীকাৰেৰে ৰীমাৰ ওচৰ পালেগৈ।

### বীৰেণ ভট্টাচাৰ্য

প্ৰবন্ধা, ডায়েট, কামৰূপ মিৰ্জা





## ‘কুশল হওঁক’- (হাঁচি’ৰ বিজ্ঞান সমত বিশ্লেষণ)

আজি পল’ৰ অক্ষৰ পৰীক্ষা। সৰুৰ পৰাই ‘অক্ষ’ৰ প্ৰতি তাৰ বৰ ভয়। সেয়েহে প্ৰতিটো পৰীক্ষাতেই ‘অক্ষ’ৰ পৰীক্ষাৰ আগদিনাৰ পৰাই সি নাৰ্ভাছ হৈ থাকে। গা টো জ্বৰ জ্বৰ লাগে। বমি বমি লাগে, কথাবোৰ পাহৰি যোৱা যেন লাগে। আচলতে সি পৰীক্ষা ভীতি ত Exam phobia ভূগে। পৰিয়ালৰ সকলোৰে চিন্তা চলিত মেট্ৰিক পৰীক্ষাত অক্ষ বিষয়টো পাৰ হৈ গ’লে বাকীবোৰ বিষয়ত চিন্তা নাই। আনবোৰত লোটাৰ নম্বৰ থাকিবই। তাৰ অক্ষৰ পৰীক্ষাৰ বাবে ঘৰৰ প্ৰতিজনে সতৰ্ক হৈছে। মাকে ৰাতিপুৱাই থাপনাত শৰাই এভাগ দি তাক সৰস্বতী স্তোত্ৰটো গোৱাই ধূপ-ধূনা জ্বলাই সেৱা কৰিব দিছে। আনদিনাৰ দৰে ক্ৰিপবোৰ্ড খন হাতত দি জ্যামিতিৰ বাকচটো, পেন, পেঞ্চিল, স্কেল সাজু কৰি দি খুৱাই মেলি তাক পৰীক্ষালৈ বুলি দেউতাকৰ গাড়ীত উঠাবলৈ সাজু কৰিলে।

মা ! যাওঁ বুলি কোৱাৰ লগে-লগে পাছে পাছে তাক আগবাঢ়াবলৈ যোৱা মুনীয়ে দিলে নহয় হাঁচি মাৰি।

‘কুশল হওঁক’ বুলি কৈ মাকে তাইক হাতখনত টানি ধৰি কলে “এই যাত্ৰাৰ মূহূৰ্ততহে নো আপদীয়া হাঁচিটো মাৰিবলৈ পাৰিলিনে? এনেই সি অক্ষলৈ ভয় কৰে। প’লক মূৰত হাতবুলাই “যা বাবা, ভালকৈ লিখিবি বুলি গোটৰ মুখৰ পৰা বিদায় জনালে।

মুনীৰ খং। তাই লাজ আৰু খঙত মাকক ক’লে - “মা মই কিবা হাঁচি মাৰো বুলি মাৰিছোঁ নেকি? বঞ্জু মামাই দেখোন কৈয়েই থাকে ই এটা আমাৰ দেহৰ প্ৰক্ৰিয়াহে। আজি সন্ধিয়া আহকচোন বঞ্জুমামা কথাবোৰ বুজাই দিলে তুমিয়ে লাজ পাবা।”

সন্ধিয়া পলৰ পৰীক্ষাৰ খবৰ কৰিবলৈ বঞ্জু মোমায়েক আহি পোৰাৰ লগে লগেই মুনীৰ হুকুম, “মামা, আপুনি আজি মাক ‘হাঁচি’ৰ বিষয়ে বুজাই দিয়াচোন। মাই আজি ৰাতিপুৱাই মোক ইমান গালি পাৰিছে।” “অ’ সেই কাৰণেই তোমাৰ মুখখন ফুলা লুচি যেন হৈ আছে নেকি ৰ’বা মই মায়েকক বুজাই দিছোঁ। চাহকাপ খাই লওঁ ৰ’বা।” বঞ্জুৰে গহীনত কলে।

শুনা, আচলতে হাঁচি হৈছে আমাৰ এক অনিয়ন্ত্ৰিত শাৰীৰিক প্ৰক্ৰিয়া। নাক আৰু মুখৰ পৰা জোৰকৈ বতাহ উলিয়াই দিয়া কাৰ্যটোকেই আমি ‘হাঁচি’ মৰা বুলি কওঁ। আমাৰ নাকত থকা গ্লেম্মা আৱৰণৰ লগত

### ৰাজহুৱা স্থানত প্ৰস্ৰাৰ কৰা ৰোধত প্ৰযুক্তিৰ ব্যৱহাৰ

ৰাজহুৱা স্থানত প্ৰস্ৰাৰ কৰাটো এতিয়াও বিভিন্ন দেশৰ বাবে সমস্যাৰ কাৰণ হৈ উঠিছে। আনকি আমেৰিকা যুক্তৰাষ্ট্ৰৰ ছানফ্ৰান্সিছকো এই সমস্যাৰ পৰা মুক্ত হ’ব পৰা নাই। শেহতীয়া ছানফ্ৰান্সিছকো ৰাজহুৱা স্থানত প্ৰস্ৰাৰ কৰাৰ মাত্ৰা বৃদ্ধি পোৱাৰ পৰিপ্ৰেক্ষিতত মহানগৰখনৰ সৌষ্ঠৱ যথেষ্ট হানি হৈছে। সেয়ে সৌন্দৰ্য বৰ্ধনৰ বাবে মহানগৰখনৰ বিভিন্ন অঞ্চলত আলট্ৰা ভায়’লেটযুক্ত বিশেষ প্ৰযুক্তিৰ সৌন্দৰ্যবৰ্ধক পেইন্টিং কৰা হৈছে। এই আলট্ৰা ভায়’লেটযুক্ত পেইন্টিঙৰ বিশেষত্ব হ’ল এই যে কোনো লোকে যদি দেৱালত সংলগ্ন আলট্ৰা ভায়’লেটযুক্ত পেইন্টিঙৰ ওপৰত প্ৰস্ৰাৰ কৰে তেন্তে প্ৰস্ৰাৰ ওলটি মানুহজনৰ গাতহে পৰিব।

সংলগ্ন স্নায়ুবোৰ উত্তেজিত হলেই হাঁচি আহে। তাৰোপৰি কোনো উজ্জ্বল পোহৰৰ দ্বাৰা চকুৰ লগত সংলগ্ন স্নায়ু বিশেষ (Optic nerve) উত্তেজিত হলেও হাঁচি আহিব পাৰে। চৰ্দী লাগিলে নাকত থকা গ্লেম্মা আৱৰণখন ফুলি আহি উত্তেজিত হৈও হাঁচি ওলায়। আনহাতে বিভিন্ন প্ৰকাৰৰ এলাৰ্জি আৰু কেতবোৰ অদৈহিক পদাৰ্থৰ বাবেও হাঁচি আহিব পাৰে। সাধাৰণতে হাঁচিৰ জৰিয়তে খজুৱতি হ’ব পৰা পদাৰ্থসমূহ দেহৰ পৰা নিষ্কাশন হয়।”

বঞ্জু মোমায়েকে বক্তৃত্বাৰ দৰে হাঁচিৰ বিষয়ে কৈ যোৱা কথাবোৰ বৰ আগ্ৰহেৰে শুনি মুনীয়ে মাককো শুনিবলৈ বাধ্য কৰালে।  
বঞ্জুৱে বায়েকক ওচৰত বহুৱাই ক’লে - “শুন বাইদেউ ! অতীজৰেই পৰা হাঁচিক লৈ বহুতো অন্ধ বিশ্বাসৰ প্ৰচলন আছে। গ্ৰীক, ৰোমান আৰু ইজিপ্তিয়ান সকলে হাঁচি অহাটো বিপদৰ আগজননী বুলি অনুমান কৰিছিল। হাঁচিক ভবিষ্যৎবাণী বুলিও কিছুমানে বিশ্বাস কৰিছিল। সৌফালে হাঁচি মাৰিলে ভাগ্য আৰু বাওঁফালে হাঁচি মাৰিলে দুৰ্ভাগ্যৰ প্ৰতীক বুলি বিশ্বাস কৰিছিল।

ৰোমান সকলে বিশ্বাস কৰিছিল যে, হাঁচিৰ জৰিয়তে দেহৰ পৰা অপশক্তিৰে আঁতৰি যায়। সেয়ে হাঁচি মৰাৰ পাছত তেওঁলোকে “Good Luck to You” বুলি কৈছিল। বহুতে ইয়াক মৃত্যুৰ পূৰ্ববাৰ্তা বুলিও ধৰি লৈছিল। সেয়েহে “God Help You” বুলিও কৈছিল। বৰ্ষ শতিকাৰ সময়ত ইটালীত প্লেগ্ ৰোগে মহামাৰীৰ ৰূপ ধাৰণ কৰিছিল আৰু পোপ গ্ৰেগ’ৰি দ্যা গ্ৰেটে হুকুম দিছিল যে প্ৰতিটো হাঁচি মৰাৰ পিছতেই ভগৱানক প্ৰাৰ্থনা কৰিব লাগে। ৰোধকৰো তেতিয়াৰে পৰাই হাঁচি মৰাৰ পিছত “God Bless You” বা “কুশল হওঁক”, বুলি কোৱাৰ ধাৰণাটো আমাৰ মাজতো প্ৰচলিত হল।

“মা, কেনে পাল্লা এতিয়া? মই হাঁচি মৰাৰ বাবে ককাইদেউৰতো পৰীক্ষাও বেয়া হোৱা নাই। সেয়ে এইবোৰ অন্ধ বিশ্বাস আৰু ধৰি নেথাকিবা দেই।” মুনীয়ে গৰেৰে মাকক ক’লে।

“হাঁ - চি ! হাঁ - চি”, কব নোৱৰাকৈ হঠাতে মুনীৰ মাকে সজোৱে হাঁচি দুটা মাৰিলে। হা - হাঁকে হাঁচি মুনী আৰু পলে মাকক জোকাই ক’লে, “আমাৰ মাৰ কুশল হওঁক”।

মঞ্জুলা শৰ্মা ভট্টাচাৰ্য

উচ্চ বৰ্গৰ সহায়িকা, সৰ্বশিক্ষা অভিযান, অসম

## ভাৰতৰ প্ৰাক্তন ৰাষ্ট্ৰপতি তথা বিশ্ববিখ্যাত বিজ্ঞানী ভাৰতবৰুৱ এ. পি. জে. আব্দুল কালামৰ প্ৰতি শ্ৰদ্ধাঞ্জলি



**নাম** : আব্দুল পাকিৰ জয়নুল আবিদিন আব্দুল কালাম।

**জন্ম** : ১৫ অক্টোবৰ, ১৯৩১ চন।

**জন্মস্থান** : ৰামেশ্বৰম, তামিলনাডু।

**মৃত্যু** : ২৭ জুলাই, ২০১৫ চন, শ্বিলং মেঘালয়।

**কৰ্মজীৱন** : ভাৰতৰ একাদশতম ৰাষ্ট্ৰপতি হিচাপে ২০০২ চনৰ পৰা ২০০৭ চনলৈ কাৰ্যনিৰ্বাহ কৰে।

- ভাৰতৰ মহাকাশ গৱেষণা সংস্থা (ISRO) ত বিজ্ঞানী হিচাপে কাৰ্যনিৰ্বাহ।

- ভাৰতবৰ্ষৰ প্ৰথম কৃত্ৰিম উপগ্ৰহ উৎক্ষেপণ যান (SLV-III) নিৰ্মাণ প্ৰক্ৰিয়াৰ আঁচনি সঞ্চালক হিচাপে কাৰ্য নিৰ্বাহ। ইয়াৰ দ্বাৰা মহাকাশত ১৯৮০ চনৰ জুলাই মাহত ৰোহিনী নামৰ উপগ্ৰহ কক্ষপথত স্থাপন কৰিবলৈ সক্ষম হৈছিল।

- অগ্নি আৰু পৃথিৱী নামৰ মিছাইল প্ৰস্তুত আঁচনিৰ গুৰি ধৰোঁতা।

**খ্যাতনাম** : মিছাইল মানৱ।

**ৰাষ্ট্ৰীয় সন্মান লাভ** : ১৯৮১ চনত পদ্মভূষণ, ১৯৯০ চনত পদ্মবিভূষণ আৰু ১৯৯৭ চনত ভাৰত ৰত্ন উপাধি লাভ।

এইজনা মানৱ প্ৰেমী, শিশুদৰ্শী মহান ব্যক্তিৰ মহান আদৰ্শেৰে ভাৰতৰ কোটি কোটি শিশুৰ লগতে অসমৰ শিশুসকলো অনুপ্ৰাণিত হওঁক, এয়ে আমাৰ কামনা।

মালা কলিতা,

ৰাজ্যিক প্ৰালোকক, শিক্ষক প্ৰশিক্ষণ গোট, সৰ্বশিক্ষা অভিযান, অসম।

## বৰ্ষাৰণ্য ‘পৰা’ ৰ এক সমীক্ষা

ব্ৰিটিছৰ দিনতে ব্যবসায়িক লাভালাভৰ বাবে ১৯২৪ চনত ‘পৰা’ক সংৰক্ষিত বনাঞ্চল হিচাপে ধৰা হৈছিল। ১০,২২১ হেক্টৰ মাটি কালিৰ ‘পৰা’ বনাঞ্চলখন সম্প্ৰতি চৰকাৰৰ বন বিভাগৰ অমনোযোগিতা আৰু চোৰাং কাঠৰ ব্যৱসায়ী, অৰুণাচলৰ বেদখল আৰু নদীৰ খহনীয়াৰ কবলত পৰি বনভূমি সংকুচিত হ’ব ধৰিছে। উল্লেখযোগ্য যে ই বানে গৰকা ধেমাজি মহকুমাৰ জেনাইত অৱস্থিত।

সমগ্ৰ পৃথিৱীতে গোলকীয় উষ্ণতা বৃদ্ধিৰ ফলত যি অভাৱনীয় পৰিস্থিতিৰ সৃষ্টি হৈছে তাৰ বাবে প্ৰাকৃতিক তাৰসাম্যতা ৰক্ষা কৰা অতি গুৰুত্বপূৰ্ণ হৈ পৰিছে। ‘পৰা’ বৰ্ষাৰণ্য বিভিন্ন মূল্যবান গছ-গছনি দুষ্প্ৰাপ্য প্ৰজাতিৰ বন্য জীৱ-জন্তু, অৰ্কিড, চৰাই-চিৰিকতি আৰু ঔষধি গছ-লতাৰে সমৃদ্ধিশালী বনাঞ্চল। ইয়াত তেঁহ, হোলোং, হাতীফলীয়া, আমলখি, অমৰা, ধূনাগছ, বনজাম্বু, বৰহমথুৰি, চতিয়না আদি বিভিন্ন ধৰণৰ মূল্যবান গছ-গছনি পোৱা যায়। তদুপৰি জন্তুৰ ভিতৰত ছগৰি পহু, বন গাহৰি, শিয়াল, বন কুকুৰা, গুই আৰু বিভিন্ন ধৰণৰ সৰীসৃপ আদি দেখিবলৈ পোৱা যায়। ২০০২-২০০৩ চনলোৱা এটা সমীক্ষা মতে ইয়াত ৯৯ বিধ প্ৰজাতিৰ চৰাই সন্ধান পোৱা গৈছে। ইয়াৰ জলাশয়ত পৰিভ্ৰমী চৰাই দেখিবলৈ পোৱা যায়। ইয়াৰ উপৰিও বিভিন্ন প্ৰজাতিৰ পখিলা দেখিবলৈ

### বহুমুত্ৰ ৰোগ প্ৰতিৰোধক হালাধি

আমি সচৰাচৰ ব্যৱহাৰ কৰি অহা হালাধিত ভালোমান ঔষধি গুণ আছে। বিশেষকৈ হালাধিত থকা কুৰ্কুমিন (curcumin) নামৰ যৌগবিধৰ প্ৰতি-প্ৰদাহজনক (anti-inflammatory) আৰু প্ৰতিজাৰক (antioxidant) গুণ থাকে। এজন ভাৰতীয়া মূলৰ বিজ্ঞানী অধ্যাপক মনোহৰ গৰ্গৰ নেতৃত্বত নিউকেচল বিশ্ববিদ্যালয়ৰ নিউট্ৰিছিউটিকেলছ ৰিছাৰ্চ গ্ৰুপৰ বিজ্ঞানীসকলে চলোৱা এটা গৱেষণাত পোৱা গৈছে যে কুৰ্কুমিনে অ’মেগা-৩ ফেটি এছিডৰ সৈতে যোজিত হৈ টাইপ-২ ডায়েবেটিছ ৰোগ প্ৰতিৰোধ কৰিব পাৰে নাইবা এই ৰোগ হোৱাত বিলম্ব ঘটাব পাৰে।

পোৱা যায়। পখিলাৰ উপস্থিতিৰ দ্বাৰা গম পাব পাৰি ই এখন অতিকৈ প্ৰদূষণমুক্ত বনাঞ্চল।

এই অৰণ্যৰ বাৰ্ষিক বৃষ্টিপাতৰ পৰিমাণ আশী ইঞ্চিতকৈ বেছি হোৱা দেখা যায়। ই সাগৰ পৃষ্ঠৰ পৰা ৭০০০ ফুট উচ্চতাত অৱস্থিত। ‘পৰা’ ৰ বুকুত চোৰাং ব্যৱসায়ীয়ে যি যড়যন্ত্ৰ ৰচনা কৰিছে তাৰ বাবে বৰ্ষাৰণ্য খনৰ অস্তিত্বৰ প্ৰতি ভাবুকি কঢ়িয়াই আনিছে। ইয়াত পোৱা দুষ্প্ৰাপ্য অৰ্কিডৰ প্ৰতিও চৰম ভাবুকিৰ সৃষ্টি হৈছে।

তাৎপৰ্যপূৰ্ণ বিষয় এই যে, বিভিন্ন দল সংগঠনে ‘পৰা’ক ৰাষ্ট্ৰীয় পৰ্যায়লৈ উন্নীত কৰিবলৈ অহৰহ প্ৰচেষ্টা চলাইছে যদিও চৰকাৰে ইয়াৰ প্ৰতি আক্ষেপ কৰা নাই। নহলেনো আজিকোপতি ই ৰাষ্ট্ৰীয় অভাৱাণৰ স্বীকৃতি নোপোৱাৰ কাৰণ কি হ’ব পাৰে।

‘পৰা’ ই যি অস্তিত্বৰ সংকটত ভুগিছে তাৰ পৰা পৰিত্ৰাণৰ বাবে আমি সকলোৱে আগবাঢ়ি যাব লাগিব। নহ’লে যে প্ৰকৃতিয়ে কেতিয়াও আমাক ক্ষমা নকৰিব।

দীপশিখা বৰগোহাঁই, প্ৰথম যাম্মাৰিক, স্নাতকোত্তৰ শ্ৰেণী, প্ৰাণীবিজ্ঞান বিভাগ, ইউ. এছ. টি. এম

বিশেষ প্ৰয়োজন সম্পন্ন ছাত্ৰ-ছাত্ৰীসকলকো সম সুবিধা, নিৰাপত্তা আৰু সম্পূৰ্ণ অংশগ্ৰহণেৰে প্ৰাথমিক শিক্ষা লাভ কৰিবলৈ উৎসাহিত কৰিব লাগিব

## মহাকাশত এখন 'নতুন পৃথিৱী' আৱিষ্কাৰ

বিশ্বব্ৰহ্মাণ্ডখন আমাৰ হাতীপটি তাৰকা ৰাজ্যৰ দৰে বিলিয়নসংখ্যক (১ বিলিয়ন = ১০০ কোটি) অন্য তাৰকাৰাজ্যৰে পৰিপূৰ্ণ হৈ আছে। বৰ্তমান সময়ৰ জ্যোতিৰ্বিজ্ঞানৰ গৱেষণাই প্ৰমাণ কৰিছে যে এই তাৰকাৰাজ্যসমূহ মহানাদ (Big Bang)ৰ পাছৰ এক বিলিয়ন বৰ্ষৰ ভিতৰত গঠিত হৈছিল।

জ্যোতিৰ্বিদসকল অবগত যে আমাৰ তাৰকাৰাজ্যখন মুখ্যতঃ সূৰ্যবদৰে তৰাৰে ভৰি আছে। কিন্তু স্বাভাৱিকতে মনত উদয় হোৱা প্ৰশ্নটো হৈছে সূৰ্যই একমাত্ৰ তৰা বা নক্ষত্ৰ নেকি যাক পৃথিৱীৰদৰে বাসোপযোগী গ্ৰহই প্ৰদক্ষিণ কৰে। ইয়াৰ লগতে মানৱজাতিৰ বাবে উল্লেখযোগ্য প্ৰশ্নটো হ'ল - "আমি বিশ্বব্ৰহ্মাণ্ডত অকলশৰীয়া নেকি?"

মহাকাশস্থিত দূৰবীণেৰে সজ্জ (equipped) আধুনিক জ্যোতিৰ্বিজ্ঞানে আমাৰ তাৰকাৰাজ্যৰ ভিতৰত থকা নক্ষত্ৰসমূহৰ লগতে অন্য বাহিৰা তাৰকাৰাজ্যৰ নক্ষত্ৰসমূহকো জনাত নতুন মাত্ৰা প্ৰদান কৰিছে। নক্ষত্ৰসমূহৰ পৰা অহা পোহৰৰ সূক্ষ্মভাৱে বিশ্লেষণ কৰি জ্যোতি পদাৰ্থবিদসকলে নক্ষত্ৰসমূহৰ গঠন, সংযুক্তি আৰু বিবৰ্তনৰ বিষয় জানিব পাৰিছে। নাছা (NASA)ই ২০০৯ চনত জাৰ্মান জ্যোতিৰ্বিজ্ঞানী জোহান্স কেপলাৰ (Johannes Kepler) ৰ নামেৰে মহাকাশত 'কেপলাৰ দূৰবীণ' স্থাপন কৰে আৰু এই অভিযানৰ লক্ষ্য হৈছে হাতীপটি তাৰকাৰাজ্যত থকা প্ৰায় একলাখ নক্ষত্ৰক অধ্যয়ন কৰি আমাৰ সৌৰজগতৰ দৰে অন্য গ্ৰহজগত (any other planetary systems) আৱিষ্কাৰ কৰা। কেপলাৰে এতিয়ালৈকে প্ৰায় ১,৩৩০ টা অন্য গ্ৰহ বিচাৰি উলিয়াইছে। কেপলাৰে আৱিষ্কাৰ কৰিছে যে সূৰ্যটোৰে একমাত্ৰ গ্ৰহজগত (Planetary System) থকা তৰা বা নক্ষত্ৰ নহয়।

প্ৰায় চাৰিবিছৰৰ অধ্যয়নৰ অন্তত ২০১৫ চনৰ জুলাই মাহত কেপলাৰ দলটোৱে (Kepler team) নাছাৰ কেপলাৰ মহাকাশ দূৰবীণৰ সহায়ত হাতীপটিত আমাৰ পৰা প্ৰায় ১,৪০০ আলোকবৰ্ষ (এক আলোকবৰ্ষ হ'ল পোহৰে এবছৰত অতিক্ৰম কৰা দূৰত্ব আৰু ই হ'ল প্ৰায় ৯৪৬০ বিলিয়ন কিঃমিঃ) দূৰৈত পৃথিৱীৰ দৰে গৰম, ঠেচা আৰু জীৱৰ বাসোপযোগী হোৱাৰ সম্ভাৱনা থকা এটা গ্ৰহ আৱিষ্কাৰ কৰিছে। পৃথিৱীৰ নিচিনা বহিঃ গ্ৰহ কেইটামান আগতেও আৱিষ্কাৰ হৈছে। কিন্তু

এইবাৰ কেপলাৰে আৱিষ্কাৰ কৰা গ্ৰহটোৰ আমাৰ পৃথিৱীৰ সৈতে সাদৃশ্য অধিক। কেপলাৰ ৪৫২ বি (Kepler 452 b) নামৰ এই গ্ৰহটোক 'দ্বিতীয় পৃথিৱী' (Earth 2.0) বোলা হৈছে। এই নতুন গ্ৰহটোৰ ভৰ (mass) পৃথিৱীৰ সৈতে প্ৰায় সমান আৰু ইয়াৰ আকাৰ (Size) পৃথিৱীৰ আকাৰৰ ১.১১ গুণ। ইয়াৰ পিতৃ তৰাটো আমাৰ সূৰ্যতকৈ অলপহে ডাঙৰ হ'ব। সূৰ্যসদৃশ এই তৰাটোৰ বৰণ হালধীয়া আৰু ইয়াৰ পৃষ্ঠ উষ্ণতা (surface temperature) হৈছে প্ৰায় ৫,৫০০ ডিগ্ৰী চেলছিয়াছ। নতুন গ্ৰহটোৰে তৰাটোক ৩৮-৫ দিনত একোবাৰ পৰিভ্ৰমণ কৰে। অর্থাৎ দ্বিতীয় পৃথিৱীৰ বছৰ আমাৰ পৃথিৱীতকৈ মাত্ৰ ২০ দিন বেছি। নাছাৰ বিজ্ঞানীসকলৰ মতে নতুন গ্ৰহটোৰ 'সূৰ্য'টোৰ পোহৰ আমাৰ সূৰ্যৰ লগত একে। সেয়ে গ্ৰহটোত থকা 'উদ্ভিদ'ৰ সালোক সংশ্লেষণ ঘটোৱা সম্ভৱপৰ। পিছে নতুন গ্ৰহটোৰ বায়ুমণ্ডল (Atmospheric composition) সৰ্ব্বশুদ্ধ সঠিককৈ নজনাকৈ তাত জীৱ (living organisms) আছেনে নাই কোৱাটো টান। জীৱন ধাৰণৰ বাবে প্ৰয়োজনীয় মৌল যেনে - নাইট্ৰ'জেন, কাৰ্বন আৰু অক্সিজেন আছেনে নাই তাকো জানিব লাগিব। যেতিয়া গ্ৰহ এটাই তৰাটোক অতিক্ৰম কৰে, তেতিয়া তৰাটোৰ পৰা অহা পোহৰে গ্ৰহটোৰ বায়ুমণ্ডল ভেদ কৰি আহে। যদি গ্ৰহটোৰ বায়ুমণ্ডলত কিছু পৰিমাণে গেছ থাকে, তেন্তে ই পোহৰৰ কিছু কিছু ৰঙ শোষণ কৰে। তৰাৰপৰা অহা পোহৰৰ বৰ্ণালী দূৰবীণত পৰ্যবেক্ষণ কৰিলে সেই ৰঙবোৰ হেৰাই যোৱা দেখা যায়। প্ৰত্যেক গেছৰে কিছু ৰঙ শোষণ কৰাৰ ক্ষমতা থাকে। জ্যোতিৰ্বিজ্ঞানসকলে হেৰাই যোৱা ৰঙসমূহ পৰ্যবেক্ষণ কৰি গ্ৰহটোৰ বায়ুমণ্ডলত কেনেধৰণৰ গেছ আছে তাক নিৰূপণ কৰিবলৈ সক্ষম হয়। কেপলাৰে এতিয়া গ্ৰহটোৰ বায়ুমণ্ডলীয় সংযুক্তি (atmospheric composition) সৰ্ব্বশুদ্ধ জানিবলৈ চেষ্টা চলাই আছে। পৃথিৱী সদৃশ গ্ৰহৰ আৱিষ্কাৰে নতুন দিগন্তৰ সূচনা কৰিছে। ই সৌৰজগতৰ বাহিৰতো (extra solar system) বৃথিক জীৱ থকাৰ সম্ভাৱনা বৃদ্ধি কৰিছে। তাৰোপৰি বহিঃগ্ৰহ (exo planet) ৰ আৱিষ্কাৰে এটা তৰাৰ ওচৰত কেনেকৈ গ্ৰহজগত (planetary system) ৰ গঠন আৰু বিকাশ (form and evolve) হয় তাক বুজাৰ সুবিধা প্ৰদান কৰে। আমাৰ পৃথিৱীৰ উৎপত্তি আৰু বিকাশৰ বহস্য উদ্‌ঘাটনতো পৃথিৱীসদৃশ গ্ৰহ থকা তৰা বা নক্ষত্ৰৰ অধ্যয়নৰ নিশ্চয় গুৰুত্ব আছে।

অনুপ হাজৰিকা (বিজ্ঞান শিক্ষক)

ইউআইটেড্‌ ট্ৰাইকেল হাইস্কুল, ধনাসুতি, চিনেলচাপৰি, খোৰ্জী

ৰাষ্ট্ৰীয় কাৰিকুলাম আধাৰ ২০০৫ ত কৈছে যে আমি কালৰ পৰাই মানুহে প্ৰকৃতিত ঘটি থকা বিভিন্ন আচৰিত ঘটনা পৰিঘটনা প্ৰত্যক্ষ কৰি প্ৰাকৃতিক ভৌতিক আৰু জৈৱিক পৰিবেশ ভালদৰে লক্ষ্য কৰিছিল প্ৰকৃতিত দেখা পোৱা অৰ্থপূৰ্ণ আৰ্হি আৰু সম্ভৱ সমূহ পৰ্যবেক্ষণ কৰি চাই উপযুক্ত আহিলা কিছুমান ব্যৱহাৰ কৰি প্ৰকৃতিৰ সৈতে একত্ৰিকতা গঢ়ি তুলি সঠিক ধাৰণা লবলৈ সক্ষম হৈছিল আৰু এই প্ৰক্ৰিয়াৰে তাপে তাপে আগবাঢ়ি গৈ আধুনিক বিজ্ঞানলৈ মানুহে চাপলি মেলিবলৈ সক্ষম হৈছে।

বৈজ্ঞানিক পদ্ধতি ছয়টা মূল প্ৰক্ৰিয়াৰ ওপৰত প্ৰতিস্থিত, ক) পৰ্যবেক্ষণ, খ) আৰ্হি আৰু চলিত নিয়মসমূহ লক্ষ্য কৰা, গ) আনুমানিক সিদ্ধান্ত উপনীত হোৱা, ঘ) ফলাফল লক্ষ্যকৰা, ঙ) সিদ্ধান্তসমূহ পূৰ্ণৰীক্ষণ কৰি চোৱা আৰু সূত্ৰ আৱিষ্কাৰ কৰা।  
ছাত্ৰ-ছাত্ৰীসকলে এই মূল ৬ টা প্ৰক্ৰিয়াৰ আলমত বিজ্ঞান চৰ্চা কৰিব পাৰে।



সম্পাদনা মণ্ডলী :

মুখ্য উপদেষ্টা : অৰুণা ৰাজৰিা, আই. এ. এছ.

মিছন সঞ্চালক

মুখ্য সম্পাদক : অপূৰ্ব ঠাকুৰীয়া, ৰাজ্যিক আঁচনি বিষয়া

সম্পাদক : হৰেন্দ্ৰ কুমাৰ পাঠক, ৰাজ্যিক প্ৰালোচক।

উপদেষ্টা :

ধ্ৰুৱজ্যোতি দাস, এ. চি. এছ. জেষ্ঠ প্ৰশাসনিক বিষয়া  
সম্পাদনা সহযোগী : মালা কলিতা, ৰাজ্যিক প্ৰালোচক

মজাফৰ আলী, ৰাজ্যিক প্ৰালোচক  
সুৰজিৎ কলিতা, ৰাজ্যিক প্ৰালোচক

সদস্য-সদস্যাবন্দ : 'গণিত-বিজ্ঞান' ৰাজ্যিক সমল গোটৰ সদস্য-সদস্যাবন্দ

ডি টি পি আৰু সহযোগী : পঙ্কজ শৰ্মা, সীমান্ত দত্ত

অসম সৰ্বশিক্ষা অভিযান মিছন, কাহিলীপাৰা, গুৱাহাটী - ১৯

email : ssasmott@gmail.com